



खबर संक्षेप

जिला चिकित्सालय में निःशुल्क ईको जांच शिविर आज

बलरामपुर। जिले के नागरिकों को बेहतर एवं सुलभ हृदय स्वास्थ्य सेवाएं प्रदान करने के उद्देश्य से जिला चिकित्सालय बलरामपुर में 14 फरवरी को निःशुल्क ईको जांच शिविर का आयोजन किया जा रहा है। शिविर कृषि मंत्री रामविचार नेताम के निदेशन में जिला प्रशासन एवं दिन हीन सेवा समिति के संयुक्त तत्वावधान में संपन्न होगा। शिविर में लाभ देने स्वास्थ्य विभाग द्वारा जिले के सभी विकासखंडों से कुल 325 मरीजों का पंजीयन किया जा चुका है। दूरस्थ क्षेत्रों से आने वाले मरीजों को सुविधा को ध्यान में रखते हुए जिला प्रशासन द्वारा प्रत्येक विकासखंड से जिला चिकित्सालय तक लाने एवं वापस पहुंचाने के लिए परिवहन की सुविधा व्यवस्था की गई है, ताकि किसी भी मरीज को असुविधा न हो। शिविर में हृदय की जांच अत्याधुनिक ईको मशीन से की जाएगी। इस अवसर पर एएमआई नारायण हॉस्पिटल के वरिष्ठ हृदय रोग विशेषज्ञ डॉ. सुमंत शेखर पाटी एवं डॉ. राधवेश आझा (कार्डियोलॉजिस्ट) अपनी विशेषज्ञता के सहित उपस्थित रहेंगे और मरीजों को परामर्श प्रदान करेंगे। शिविर का शुभारंभ प्रातः 8 बजे किया जाएगा। पंजीकृत मरीजों को निर्धारित समयानुसार उपस्थित होकर जांच करानी होगी। प्रशासन द्वारा शिविर के सुचारु संचालन के लिए सभी आवश्यक व्यवस्थाएं सुनिश्चित की हैं। साथ ही आह्वान किया गया है कि पंजीकृत मरीज समय पर पहुंचकर इस निःशुल्क स्वास्थ्य सुविधा का लाभ उठाएं तथा हृदय रोग से संबंधित किसी भी समस्या के लिए विशेषज्ञ चिकित्सकों से परामर्श लें। इस पहल से जिले में हृदय रोग से संबंधित मरीजों को समय रहते पहचान और बेहतर उपचार का लाभ मिलेगा।

राजपुर और बलरामपुर में होगा स्मार्ट मीटर पखवाड़ा कार्यक्रम

बलरामपुर। छत्तीसगढ़ स्टेट पावर लिमिटेड के केंद्र के द्वारा प्रदेश में 9 से 23 फरवरी तक स्मार्ट मीटर पखवाड़ी मनाया जा रहा है। जिसका उद्देश्य आम उपभोक्ताओं को स्मार्ट मीटर लगाने के लाभ से अवगत कराना है। इसी कड़ी में उपसभा राजपुर में 14 फरवरी एवं बलरामपुर में 15 फरवरी को 11 बजे से दोपहर 2 बजे तक कार्यालय परिसर में आयोजित किया जाएगा। कार्यपालन अभियंता विद्युत श्री पी. के. अग्रवाल ने जानकारी दी है कि स्मार्ट मीटर लगाने से विद्युत खपत की मासिक, दैनिक एवं प्रत्येक आधे घंटे में की जानकारी पंजीकृत मोबाइल के माध्यम से कहीं भी देखी जा सकती है। जिससे विद्युत की अनावश्यक खपत में कमी कर पैसों की बचत किया जाना संभव होता है। विद्युत रीडिंग में मानवीय हस्तक्षेप नहीं होने से रीडिंग में गड़बड़ी की संभावना नहीं रहती। साथ ही स्मार्ट मीटर पूर्णतः निःशुल्क लगाया जा रहा है।

जनचौपाल में शिकायत के बाद चैनपुर पंचायत सचिव गिरफ्तार

बलरामपुर। जनचौपाल में जिला पंचायत सीईओ के समक्ष रिखू राम आ. भाको द्वारा ग्राम चैनपुर के पंचायत सचिव स्यात राम के विरुद्ध प्रधानमंत्री जनमन योजनांतर्गत स्वीकृत आवास हेतु प्राप्त प्रथम एवं द्वितीय किशत की कुल राशि 1 लाख रुपए आवास बनवाये जाने हेतु लिए जाने एवं उसके पश्चात भी आवास नहीं बनाये जाने के संबंध में शिकायत किया गया। प्राप्त शिकायत के संबंध में मौके पर उपस्थित सरपंच ग्राम पंचायत चैनपुर एवं उपस्थित ग्रामीणों के समक्ष पंचनामा तैयार कराया गया। जिसमें पंचायत सचिव के द्वारा राशि लिए जाने की पुष्टि हुई। मौके पर उपस्थित पंचायत सचिव से भी उपरोक्त शिकायत के संबंध में लिखित स्पष्टीकरण लिया गया। पंचायत सचिव द्वारा स्पष्टीकरण दिया गया कि हितग्राही रिखू राम का आवास उनके द्वारा बनाया जा रहा है। जिसका कार्य प्लिथ लेवल तक हुआ है। साथ ही हितग्राही से 1 लाख रुपये लेना स्वीकार किया गया।

सीएम ने किया तीन दिवसीय महोत्सव का उद्घाटन, जिले वासियों को दी 523 करोड़ की सौगात, सीतापुर में सर्व सुविधा युक्त बस स्टैंड की घोषणा

मैनपाट महोत्सव सरगुजा की संस्कृति, अस्मिता को प्रदर्शित करने का माध्यम : विष्णुदेव



हरिभूमि न्यूज | अम्बिकापुर

प्रदेश के मुख्यमंत्री विष्णुदेव साय ने कहा कि मैनपाट महोत्सव सरगुजा की संस्कृति, अस्मिता को प्रदर्शित करने का माध्यम है। आने वाले समय में यहां की संस्कृति से देश दुनिया के लोग परिचित होंगे इस दिशा में भी सरकार काम कर रही है। बाहर से आने वाले एवं स्थानीय कलाकारों को भी मंच मिलेगा और वे अपनी प्रतिभा को बेहतर ढंग से प्रदर्शित कर सकेंगे। सीएम श्री साय शुक्रवार को मैनपाट के रोपखार में आयोजित तीन दिवसीय महोत्सव को संबोधित कर रहे थे। इस दौरान उन्होंने जिलावासियों को 523 करोड़ रुपए के विकास कार्यों की सौगात दी इसके साथ ही मुख्यमंत्री ने मैनपाट में पर्यटन के विकास हेतु 1 करोड़ रुपए, सीतापुर में सर्व सुविधायुक्त बस स्टैंड के निर्माण किए जाने की घोषणा की।

उद्घाटन समारोह में पहुंचे मुख्य अतिथि सीएम श्री साय ने कहा कि 2 वर्ष पहले मैनपाट महोत्सव में आना हुआ था, इस साल महोत्सव में बड़ा परिवर्तन दिख रहा है। समारोह में भयव्यात दिख रही

है, मैनपाट महोत्सव को आने वाले हर वर्ष मनाया जाएगा। सभी से चर्चा कर आयोजन के लिए एक तिथि निर्धारित करेंगे। 2 वर्ष पहले मैनपाट महोत्सव हेतु 50 लाख रुपए स्वीकृत किया गया था, आने वाले समय में समारोह की ओर भयव्यात के लिए सरकार चिंत करेगी। उन्होंने कहा कि हमारे यशस्वी प्रधानमंत्री नरेंद्र मोदी का मूलमंत्र सबका साथ, सबका विकास, सबका विश्वास और सबका प्रयास है।

उनके विकसित भारत के संकल्प को पूरा करने के लिए हम लोग विकसित छत्तीसगढ़ बनाने का संकल्प लिए हैं। सीएम ने कहा कि हमारा बस्तर क्षेत्र है, उसे धरती का स्वर्ग कह सकते हैं। बस्तर पिछले 40 साल से ज्यादा समय तक आंतकवाद का दंस झेल रहा था। तत्कालीन सरकार ने नक्सलवाद के खिलाफ कोई लड़ाई नहीं लड़ी लेकिन पीएम नरेंद्र मोदी, गृह मंत्री अमित शाह की दृढ़ इच्छा शक्ति के कारण यह क्षेत्र नक्सलवाद से मुक्त हो रहा है। मैं अपने प्रदेश के जवानों के साहस को नमन करता हूँ। 75 प्रतिशत से ज्यादा नक्सलवाद का हिस्सा छत्तीसगढ़ में बचा था, सरकार नक्सलवाद

को समाप्त की ओर ले आई है। प्रधानमंत्री एवं गृह मंत्री का संकल्प है कि 31 मार्च तक नक्सलवाद समाप्त करना है। इस बार पहली बार 43 गांव में गणतंत्र दिवस में राष्ट्रीय ध्वज फहराया है, हमारे छत्तीसगढ़ में निरपेक्ष नक्सलवाद के माध्यम से सुदूर 4 सौ से ज्यादा गांव विकास की ओर बढ़ रहा है। हम नई उद्योग नीति भी लाए हैं, इसकी सराहना पूरे देश-विदेश में हो रही है, नई उद्योग नीति को लांच हुए 1 वर्ष हुए हैं, 8 लाख करोड़ से ज्यादा का निवेश का प्रस्ताव है। इस दौरान कार्यक्रम में सांसद मनोज तिवारी, जिला अध्यक्ष श्रीमती निरुपा सिंह, महापौर श्रीमती मंजूषा भगत, सभापति हरिमन्दर सिंह टिन्नी, भाजपा जिलाध्यक्ष भारत सिंह सिसोदिया, पूर्व सांसद कमलभान सिंह, रजनीश पाण्डेय, श्रीराम यादव, अनिल सिंह, सभागुपुक्त नरेंद्र दुगा, आईजी दीपक झा, कलेक्टर अजीत वर्सत, एसएसपी राजेश अग्रवाल, डीएफओ अभिषेक जोगावत, जिला सीईओ विनय कुमार अग्रवाल, अपर कलेक्टर सुनील नायक, एसपी अमोलक सिंह दिल्ली, स्थानीय जनप्रतिनिधि, अधिकारी, आमजन उपस्थित रहे।

सरपंच सचिव मिलकर डकार गए सामुदायिक भवन की राशि

सीतापुर। सामुदायिक भवन निर्माण हेतु पूर्व विधायक द्वारा मुस्लिम समाज को दी गई राशि सरपंच सचिव ने मिलकर गबन कर लिया। सरपंच सचिव ने सालों पहले सामुदायिक भवन निर्माण की आड़ में लाखों रुपए आहरण कर लिया और अब तक निर्माण कार्य शुरू नहीं कराया। सरपंच ने दो लाख रुपए के आहरण की बात भी स्वीकार की है। सालों पहले राशि आहरण के बाद भी काम शुरू नहीं होने से नागरिक मुस्लिम समाज ने सरपंच सचिव पर राशि गबन का आरोप लगाया है। इस संबंध में मुस्लिम समाज ने सीईओ को ज्ञापन सौंप जांच की मांग की है।

प्राप्त जानकारी अनुसार ग्राम पंच के मुस्लिम समाज की मांग पर दो साल पूर्व तात्कालिक विधायक अमरजीत भगत द्वारा विधायक मद से सामुदायिक भवन निर्माण हेतु दो लाख साठ हजार रुपए दिए गए थे। सामुदायिक भवन निर्माण हेतु तात्कालिक विधायक द्वारा दी गई राशि स्वीकृत होकर ग्राम पंचायत के खाते में आ गई थी। ग्राम पंचायत के खाते में आते हो सरपंच सचिव द्वारा दो लाख रुपये आहरण कर लिया गया। इस बीच विधानसभा चुनाव सामने आ गया और चुनाव को लेकर अधिसूचना जारी कर दी गई जिसकी वजह से पैसा आहरण के बाद भी सामुदायिक भवन का निर्माण कार्य शुरू नहीं कराया जा सका। विधानसभा चुनाव होने

के बाद अधिसूचना भी हटा दी गई और चुनाव बीते दो साल से ज्यादा समय हो गये इसके बाद भी सरपंच द्वारा सामुदायिक भवन का निर्माण कार्य शुरू नहीं कराया गया। मुस्लिम समाज द्वारा फुलताछ करने पर सरपंच सचिव गोल मोल जवाब दे रहे थे। दो साल बीत जाने के बाद भी सरपंच द्वारा निर्माण कार्य शुरू नहीं करने से मुस्लिम समाज में असंतोष व्याप्त थाउ न्होंने ग्राम पंचायत में बैठक के दौरान सरपंच सचिव से सामुदायिक भवन निर्माण से जुड़ी जानकारी और आय व्यय का ब्यौरा मांगा। मुस्लिम समाज द्वारा जानकारी मांगते ही सालों पहले लाखों रुपए की हेराफेरी करने वाले सरपंच सचिव को

मानो सांप सूंघ गया। आखिरकार सरपंच ने बैठक के दौरान निर्माण कार्य की आड़ में दो लाख रुपए आहरण करने की बात स्वीकारा। सरपंच द्वारा राशि आहरण के बाद सुन मुस्लिम समाज ने नाराजगी जाहिर की। उन्होंने सरपंच सचिव पर सामुदायिक भवन निर्माण की राशि गबन करने का आरोप लगा सीईओ जनपद पंचायत को ज्ञापन सौंप जांच की मांग की है। इस संबंध में इस्लामिया अंजुमन कमिटी पेंट के सदर खालिखान ने कहा कि सरपंच द्वारा पैसा आहरण करने के बाद भी निर्माण कार्य शुरू नहीं कराना भ्रष्टाचार की श्रेणी में आता है। सरपंच सचिव ने मिलकर लाखों रुपये का गबन किया है।

गिरने से गंभीर महिला की उपचार के दौरान मौत

अम्बिकापुर। गिरने से गंभीर हुए महिला की उपचार के दौरान मौत हो गई। सूचना पर पुलिस ने मर्ग कायम किया है। जानकारी के अनुसार बगीचा थाना अंतर्गत ग्राम जबला मांझापारा निवासी इतवारी बाई पति मोहन राम (56 वर्ष) बुधवार को बेटा नेहर साय के बाइक से बेटी मंजू लता के साथ हरदांडू से ग्राम जबला जा रहे थे। इसी दौरान महिला ने रास्ते में बाथरूम करने के लिए रूकवाई। बेटी के साथ बाथरूम करने जा रही थी तभी पत्थर से टकरा कर गिर गया जिससे घायल हो गई। परिजन ज्यादा चोट नहीं आने की आशंका पर महिला को घर लेकर चले गए। इसी बीच महिला की तबीयत ज्यादा खराब हो गई। परिजन स्थानीय अस्पताल में भर्ती कराया। चिकित्सकों ने महिला की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां उपचार के दौरान उसकी मौत हो गई। सूचना पर पुलिस ने मर्ग कायम करने के पश्चात लाश का पोस्टमार्टम कराकर परिजन के सुपुर्द किया है।

मेडिकल कॉलेज अस्पताल के चिकित्सकों ने दो महिलाओं का किया जटिल ऑपरेशन

अम्बिकापुर। मेडिकल कॉलेज अस्पताल के चिकित्सकों ने दो महिलाओं का जटिल ऑपरेशन किया। एक महिला की आंत सड़ गई थी जबकि दूसरी महिला पिछले सात साल से पैर के ट्यूमर से परेशान थी। ऑपरेशन के बाद चिकित्सकों ने महिलाओं के स्वास्थ्य में सुधार होने पर छुट्टी दे दी।

जानकारी के अनुसार सन्ना निवासी सुशीला (59 वर्ष) पिछले सात साल से दाहिने पैर के जांघ में ट्यूमर हो जाने से परेशान थी। जबकि महिला की एकबी काफी कम था। चिकित्सकों ने जब महिला के जांघ के जांच कराई तो पता चला कि जांघ में एक बड़ा ट्यूमर है लेकिन महिला के एकबी कम होने पर उसे अस्पताल में रखकर 7 यूनिट ब्लड चढ़ाया और जब महिला ऑपरेशन योग्य हुई तो चिकित्सकों की टीम ने ऑपरेशन कर जांच से 2 किलो का ट्यूमर निकाला। इसी प्रकार दूसरी



घटना में रामानुजगंज अंतर्गत ग्राम इंद्रपुर निवासी रूकमणी (25 वर्ष) पति के साथ खेत में काम कर रही थी। इसी दौरान पति ने ट्रैक्टर में चाबी लगे होने पर पत्नी को चाबी निकाल कर जाने कहा। रूकमणी चाबी निकलते समय घुमा दी जिससे ट्रैक्टर चालू हो गया और आगे बढ़ कर पेड़ से टकरा गई जिससे महिला गंभीर रूप से घायल हो गई। परिजन महिला को मेडिकल कॉलेज अस्पताल में भर्ती कराया। विभिन्न जांच के बाद पता चला की बड़ी आंत सड़ चुकी है जबकि सीने के दोनों पसली टूट गई है। चिकित्सकों ने पहले पसली को ठीक करने के पश्चात बड़ी आंत को ऑपरेशन कर निकाला। दोनों महिलाओं के स्वस्थ हो जाने पर चिकित्सकों ने छुट्टी दे दी है। ऑपरेशन करने में मेडिकल कॉलेज अस्पताल के डॉ. पीआर शिवहरे, डॉ. मनोज भारती, डॉ. आनंद, डॉ. इंद्रनील सहित टीम के सदस्य सक्रिय रहे।

ट्रक चालक ने बाइक सवार युवक को मारी टस्ककर, मौके पर मौत

बिश्नारामपुर। अपनी छोटी बहन को स्कूल लेने जा रहे युवक की ट्रक की चपेट में आने से मौत हो गई है। जिससे अपने घर का इकलौता चिराग बुझ गया, गौरतलब है कि ग्राम कुंजनगर निवासी संतोष सोधीया का इकलौता 20 वर्षीय पुत्र प्रवीण सोधीया शुक्रवार की शाम स्कूल छुट्टी होने पर अपनी छोटी बहन पायल को लेने अपने लैमर मोटरसाइकिल क्रमांक सीजी 15 सीआर 8792 में जयनगर स्वामी आत्मानंद स्कूल जा रहा था, तभी एनएच 43 पर ग्राम जयनगर में इस्लाम खान के घर के सामने ट्रक क्रमांक सीजी 15 एसी 5557 के चालक ने लापरवाही पूर्वक वाहन चलाते हुए बाइक सवार युवक को टक्कर मार दी, जिससे उसकी मौके पर ही मौत हो गई है, सूचना पर जयनगर पुलिस मौके पर पहुंच शव का पंचनामा उपरत पीएम हेतु सामुदायिक स्वास्थ्य केंद्र बिश्नारामपुर मर्चुरी में शव को रखवा दिया गया है, मामले में पुलिस ने फिलहाल मर्ग कायम कर विवेचना शुरू कर दी है।



शराब पीकर वाहन चलाने वालों पर 10-10 हजार का अर्थदंड

अम्बिकापुर। सड़क दुर्घटनाओं को कम करने की दिशा में डीआईजी एवं एसएसपी सरगुजा राजेश कुमार अग्रवाल के दिशा निदेशन में पुलिस टीम द्वारा यातायात नियमों के अवहेलना करने वाले वाहन चालकों के विरुद्ध लगातार सख्ती से कार्रवाई की जा रही है। इसी क्रम में थाना बतौली पुलिस टीम द्वारा चेकिंग दौरान बजाज पल्सर मोटरसाइकिल क्रमांक सीजी 15 डी सी 5266 के चालक रायगढ़ के कापू बालक पोड़ी निवासी 35 वर्षीय खेमलाल सिदार आ. हृदय साय सिदार एवं एचएफ डीलक्स मोटरसाइकिल क्रमांक सीजी 15 डीजेड 2946 के चालक लुंडा गुजरवार निवासी 38 वर्षीय टिकेश्वर बीसी आ. हिस्सी केस बीसी की ब्रेथ ऐनालाइजर से जांच की गई। जांच के दौरान दोनों चालक शराब के नशे में धुत पाए गए। ऐसे में पुलिस ने दोनों के खिलाफ धारा 185 मोटर व्हीकल एक्ट के तहत अलग अलग प्रकरण दर्ज कर दोनों मामला न्यायालय के समक्ष पेश किया था। प्रकरण की सुनवाई के दौरान न्यायालय ने दोनों बाइक चालकों को 10-10 हजार रुपए के अर्थदंड से दण्डित किया है। इस कार्रवाई में थाना प्रभारी बतौली निरीक्षक विवेक सेंगर, प्रधान आरक्षक अनूप कुजूर, रविश लकड़ा, आरक्षक राजू कुजूर, जोगी बड़ा, राजेश खलखो, संतोष बरवा, विकास एक्का सक्रिय रहे।

अवैध रूप से संचालित भट्टों से 30 लाख ईट जब्त

वाड़फनगर। जिले में अवैध रूप से संचालित ईट भट्टों के खिलाफ कार्रवाई का सिलसिला जारी है। बिना अनुमति संचालित ईट भट्टों पर कार्रवाई से जिलेभर में हड़कण मच गया है। इस बीच शुक्रवार को एक बार फिर से वाड़फनगर और रघुनाथनगर क्षेत्र में 30 लाख अवैध ईट जब्त किए गए हैं। बता दें कि कलेक्टर राजेंद्र कटारा के निदेशानुसार राजस्व एवं संयुक्त टीम के द्वारा जिले में अवैध ईट भट्टों के विरुद्ध सख्त कार्रवाई की जा रही है। इसी कड़ी में अनुविभागीय अधिकारी वाड़फनगर नौरनिधि नंदेहा के नेतृत्व में राजस्व एवं संयुक्त टीम ने ग्राम रामनगर एवं पंडरी में संचालित अवैध ईट भट्टों पर कार्रवाई की। अनुविभागीय अधिकारी वाड़फनगर एवं तस्लीमदार वाड़फनगर की संयुक्त टीम द्वारा 12 ईट भट्टों से लगभग 22 लाख अवैध रूप से निर्मित ईट जब्त किया गया।



सड़क के साथ ही कराया जाएगा एनएच पर नाली का निर्माण

राजपुर। नगर के बीच राष्ट्रीय राजमार्ग पर चल रहे नाली निर्माण के दौरान उसकी उंचाई को लेकर चल रहे विवाद को सुलझाने के लिए थाना परिसर में बैठक आयोजित की गई।

एसडीएम देवेन्द्र प्रधान, एनएच एएसडीओ निखिल लकड़ा, थानाप्रभारी भारद्वाज सिंह, ठेकेदार सहित नागरिकों की संयुक्त बैठक में नाली निर्माण को लेकर चर्चा की गई। इस दौरान बैठक में नगर वासियों ने राष्ट्रीय राजमार्ग 343 में राजपुर में हो रहे नाली निर्माण को लेकर भारी विरोध जताया।

नगर वासियों की एक ही मांग थी की नाली को कम से कम 2 फीट नीचे किया जाए ताकि आम जनो को परेशानी ना हो। उन्होंने नाली निर्माण की उंचाई को लेकर विरोध जताते हुए कहा कि नाली निर्माण की उंचाई से न केवल हमारी व्यवसाय प्रभावित हो रहा है बल्कि ना



तो हम घरों से निकल सकते हैं नहीं अपने वाहनों को खड़ा कर सकते हैं। नगर वासियों का कहना था कि शासन प्रशासन नगर वासियों के सुविधा के लिए सड़क एवं नाली का निर्माण करते हैं परंतु इस नाली निर्माण से आम

नागरिकों को भारी परेशानियों का सामना करना पड़ेगा। बैठक में काफी वाद विवाद के बाद अंत में यह निष्कर्ष निकाला गया कि नगर वासियों के सुविधा को ध्यान में रखते हुए वर्तमान सड़क पर ही नाली का निर्माण कराया

जाए ताकि सड़क भी बन जाये और नाली की ऊँचाई भी कम रहे। सड़क की उंचाई नहीं बढ़ाई जाए और वर्तमान सड़क पर ही नाली का निर्माण कराया जाए ताकि आम नागरिकों को राहत मिल सके। बैठक पश्चात नगर के नागरिकों ने यह निर्णय लिया गया कि नाली के उंचाई कम करने हेतु नगर पंचायत अध्यक्ष धरम सिंह अगुवाई में नगरवासियों के हस्ताक्षर युक्त द्वारा एक लिखित आवेदन पत्र कलेक्टर के नाम अनुविभागीय अधिकारी राजपुर को सौंपा जाएगा। इस दौरान कांग्रेस के पूर्व जिला अध्यक्ष राजेंद्र तिवारी, विधायक प्रतिनिधि प्रवीण अग्रवाल, नगर पंचायत अध्यक्ष धर्म सिंह, पार्षद राजन त्रिपाठी, विश्वास गुप्ता, पूर्व पार्षद पुरनचंद जायसवाल, प्रदीप जायसवाल, सुरेश सोनी, डॉ बीएन द्विवेदी, मनोज अग्रवाल, नरेश अग्रवाल, अनिल अग्रवाल, पंकज गुप्ता, शुभम सोनी, बंटी अम्बट, मनु चौबे, विक्की बंसल, ऋषभ सिंह सहित भाजपा एवं कांग्रेस दोनों दलों के लोग सहित भारी संख्या में स्थानीय नागरिक उपस्थित थे।

मवेशी तस्करी में शामिल वाहन मालिक गिरफ्तार

राजपुर। बरियों पुलिस ने मवेशी तस्करी के मामले में बड़ी कार्रवाई करते हुए एक आरोपी को गिरफ्तार कर न्यायिक रिमांड पर भेज दिया है। छत्तीसगढ़ कृषक पशु परिरक्षण अधिनियम 2004 की धारा 4, 6, 10 तथा पशु क्रूरता निवारण अधिनियम 1960 की धारा 11(1)(घ) के अंतर्गत की गई।

प्राप्त जानकारी के अनुसार 20 मई 2025 को मुखबिर से सूचना मिली थी कि ग्राम आरा के कुछ लोग झारखंड के तस्करी के साथ मिलकर मवेशियों को बूचड़खाने भेजने की तैयारी कर रहे हैं। सूचना पर चौकी प्रभारी बरियों उपनिरीक्षक रविन्द्र प्रताप सिंह स्टफ के साथ ग्राम आरा

सरनापारा पहुंचे, जहां गागर नदी किनारे जंगल के पास एक सफेद पिकअप वाहन क्रमांक जेएच 03 एएम 4025 में मवेशियों को लोड करते कुछ लोग दिखाई दिए। पुलिस को देखते ही आरोपी वाहन छोड़कर फरार हो गए। वाहन की लताशी लेने पर उसमें चार मवेशी मिले, जिनके पैर और मुंह क्रूरतापूर्वक बंधे थे। ग्रामीणों की मदद से मवेशियों को मुक्त कराया गया। वाहन एवं मवेशियों को गवाहों की उपस्थिति में जब्त किया गया। विवेचना के दौरान 24 दिसंबर 2025 को चालक झारखंड के रंका मानपुर निवासी 24 वर्षीय तहकीक अंसारी को गिरफ्तार कर जेल भेजा गया था।



खबर संक्षेप

सरगुजा विकास प्राधिकरण की बैठक 17 को

बैकुण्ठपुर। प्रदेश के मुख्यमंत्री विष्णुदेव साय 17 फरवरी को



कोरिया महोत्सव का करंरो शुभारंभ। इस अवसर पर जिले में करोड़ों रूपए के विकास कार्य का लोकार्पण एवं भूमिपूजन भी किया जाएगा, जिससे जिले के विकास को नई गति मिलेगी। जानकारी के मुताबिक मंगलवार 17 फरवरी को जिला पंचायत के आडिटरियम में सरगुजा विकास प्राधिकरण की बैठक में सुबह 11 बजे शामिल होंगे। बैठक में प्रदेश के कैबिनेट मंत्री, सरगुजा विकास प्राधिकरण के उपाध्यक्ष, सरगुजा एवं कोरबा लोकसभा के सांसद, संभाग के अंतर्गत आने वाले विधानसभा के सभी विधायक, छग शासन के मुख्य सचिव, पुलिस महानिदेशक, अपर मुख्य सचिव, प्रधान मुख्य वन संरक्षक, प्रमुख सचिव, विभिन्न विभागों के सचिव, संभागायुक्त, संभाग के सभी जिला कलेक्टर, जिला पंचायत अध्यक्ष इस मौके पर उपस्थित होंगे।

मैनपाट महोत्सव में गायकी की प्रस्तुति देगे अलभय

बैकुण्ठपुर। किड्स वर्ल्ड पब्लिक हाई स्कूल हरीपारा बैकुण्ठपुर के



संचालक डॉ. विजय कुमार जांगड़े के सुपुत्र अलभय कुमार जो कि सैनिक स्कूल अंबिकापुर में अध्ययनरत हैं। आगामी मैनपाट महोत्सव में अपनी गायकी की प्रस्तुति देंगे। अलभय कुमार को संगीत के क्षेत्र में विशेष रुचि है और वे अपनी मधुर आवाज तथा प्रतिभा के माध्यम से मंच पर अपनी कला का प्रदर्शन करेंगे। इस अवसर पर उनके माता-पिता सहित विद्यालय परिवार एवं शुभचिंतकों ने उन्हें उज्वल भविष्य और सफल प्रस्तुति के लिए हार्दिक शुभकामनाएं प्रेषित की हैं। नगरवासियों में भी इस उपलब्धि को लेकर हर्ष का वातावरण है तथा सभी ने उनके उत्कृष्ट प्रदर्शन की कामना की है।

सचिन मैनपाट में देंगे अपनी प्रस्तुति

बैकुण्ठपुर। शहर के उभरते गायक सचिन गुता को छग के शिमला में



आयोजित मैनपाट महोत्सव में अपनी प्रस्तुति देने के लिए आमंत्रित किया गया है। यह गर्व की बात है कि मैनपाट महोत्सव में कला संगीत क्षेत्र के नामचीन कलाकार अपनी प्रस्तुति देंगे। इनमें कोरिया जिला मुख्यालय बैकुण्ठपुर निवासी सचिन गुता को कार्यक्रम की प्रस्तुति के लिए आमंत्रित किया जाना शहर के लिए गौरव की बात है। जानकारी के अनुसार शहर के उभरते गायक श्री गुता को मैनपाट महोत्सव में 15 फरवरी को कार्यक्रम की प्रस्तुति देंगे।

परीक्षा अवधि में ध्वनि विस्तारक यंत्र प्रतिबंधित

मनेन्द्रगढ़। छग माध्यमिक शिक्षा मंडल, रायपुर द्वारा हाईस्कूल एवं हायर सेकेंडरी मुख्य परीक्षा वर्ष 2026 की समय-सारणी जारी की गई है, इसके अनुसार परीक्षाएं 20 फरवरी से 18 मार्च तक आयोजित की जाएंगी। परीक्षा की तैयारी कर रहे विद्यार्थियों को शांत एवं अनुकूल वातावरण उपलब्ध कराने के उद्देश्य से जिला प्रशासन द्वारा महत्वपूर्ण आदेश जारी किया गया है। कलेक्टर डी. राहुल चेंबर ने बताया कि हाल के दिनों में विद्यार्थियों एवं उनके पालकों द्वारा ध्वनि विस्तारक यंत्रों तथा शोर-शराबे के कारण अध्ययन में बाधा उत्पन्न होने संबंधी शिकायतें प्राप्त हुई थीं। इन शिकायतों पर संज्ञान लेते हुए, कोलाहल निरंत्रण अधिनियम के अंतर्गत प्रदत्त शक्तियों का प्रयोग करते हुए आदेश जारी किया गया है। जानकारी के अनुसार संपूर्ण मनेन्द्रगढ़-चरमिरी-भरतपुर जिले में 16 फरवरी से 18 मार्च तक की अवधि में अधिनियम की धारा 13 (1) में उल्लेखित विशेष अवसरों को छोड़कर, धारा 2 (क), (ख) एवं (ग) के अंतर्गत परिभाषित कोलाहल तथा सभी प्रकार के ध्वनि विस्तारक यंत्रों के उपयोग पर पूर्णतः प्रतिबंध रहेगा।

शिवालयों में गूंजेगा हर-हर महादेव, तैयारियां जोरों पर



तैयार हो रहा मंदिर।

हरिभूमि न्यूज ▶▶ बैकुण्ठपुर

महाशिवरात्रि पर्व को लेकर जिलेभर के शिवालयों में तैयारियां जोरों से चल रही हैं। विभिन्न शिवालयों का रंगाई-पोताई के साथ परिसर की साफ-सफाई कई दिन पूर्व से शुरू हो गई है, जहां महाशिवरात्रि के दिन विधि-विधान के साथ भोले शिव की पूजा-अर्चना आवश्यक पूजन सामग्रियों के साथ की जाएगी।

हिन्दी पंचांग के अनुसार फाल्गुन मास के कृष्ण पक्ष की चतुर्दशी तिथि को महाशिवरात्रि मनाई जाती है। इस बार महाशिवरात्रि का पर्व सर्वाथ सिद्धि योग के अलावा अन्य ग्रहों के दुर्लभ गोचर में हो रहा है। ऐसे में महाशिवरात्रि के अवसर पर भगवान भोले शिव की पूजा-अर्चना


करना विशेष फलदायी होगा। इस दिन शहर के पेरमावाग स्थित प्राचीन शिव मंदिर में क्षेत्र के श्रद्धालुओं की जमकर भीड़ उमड़ती है, इसके अलावा पुलिस लाइन स्थित शिव मंदिर, एसईसीएल के नागेश्वर मंदिर, झुमका बांध स्थित शिव मंदिर, एनएच 43 किनारे ग्राम जमगहना स्थित शिव मंदिर, सोनहत मार्ग के शिवदाट स्थित शिव मंदिर, गेज बांध स्थित शिव मंदिरों के अलावा जिलेभर में स्थित शिव मंदिरों में महाशिवरात्रि के अवसर पर श्रद्धालुओं द्वारा सुबह से ही विधि-विधान के साथ शिवजी की जलाभिषेक व आवश्यक पूजन सामग्रियों के साथ पूजा-अर्चना करने जुटेंगे। इस अवसर पर कई शिव मंदिरों में विशेष पूजा-अर्चना एवं धार्मिक कार्यक्रम भी आयोजित किए जाएंगे।

बरदिया में होगा विविध आयोजन



कटकोना। श्री महाशिवरात्रि मेला समिति बरदिया पीपरडॉड द्वारा 15 फरवरी महाशिवरात्रि पर्व के अवसर पर गोबरी जलाशय बरदिया में मां जगदंबा जगता झांकी छग मप्र द्वारा दोपहर 12 से रात्रि 8 बजे तक आयोजित की जाएगी, इसके अलावा सुबह 10 से शाम 5 बजे तक कार्यक्रम स्थल पर भंडारा कार्यक्रम भी आयोजित किया गया है। विदित हो कि उक्त कार्यक्रम स्थल पर महाशिवरात्रि के अवसर पर अंचल के कार्पी संख्या में लोग पूजा-अर्चना करने के लिए पहुंचते हैं। श्रद्धालुओं की भारी भीड़ दिनभर उमड़ी रहती है, जिसे देखकर मेले जैसा नजारा बना रहता है।

मनेन्द्रगढ़ में शिवमक्ति का महासैलाब देवाल्यों में गूंजेगा हर हर महादेव



मनेन्द्रगढ़। महाशिवरात्रि के पावन पर्व पर 14 फरवरी को मनेन्द्रगढ़ अंचल में शिवमक्ति की अद्भुत छटा देखने को मिलेगी। जिलेभर के शिवालयों और प्रमुख देवाल्यों में सुबह से ही श्रद्धालुओं की भारी भीड़ उमड़ने की संभावना है। इस अवसर पर शिव-पार्वती विवाह का उत्सव पूरे श्रद्धा, भक्ति और उत्साह के साथ मनाया जाएगा। मंदिरों में विशेष पूजन, रूद्राभिषेक, जलाभिषेक, भजन-कीर्तन और रात्रि जागरण की तैयारियां पूरी कर ली गई हैं। महाशिवरात्रि को लेकर नगर सहित ग्रामीण क्षेत्रों में विशेष उत्साह है। श्रद्धालु प्रातः षट्य मुहूर्त से ही स्नान-ध्यान कर शिवालयों में दर्शन-पूजन के लिए पहुंचेंगे। दूध, दही, घी, शहद, गंगाजल, बेलपत्र, धूप, आक और पुष्प अर्पित कर भगवान भोलेनाथ की आराधना की जाएगी। मान्यता है कि इस दिन विधि-विधान से की गई पूजा से भगवान शिव शीघ्र प्रसन्न होते हैं और भक्तों की मनोकामनाएं पूर्ण करते हैं। जिले के प्रमुख धार्मिक स्थलों में श्री सिद्धबाबा धाम, दुर्गा मंदिर सिद्धबाबा लेदरी, श्रीराम मंदिर, हस्देव गंगा तट, तथा संकट मोचन धाम सिरौली में विशेष आयोजन होंगे। इन स्थलों पर शिव-पार्वती विवाह की कथाएं, झांकियां और सामूहिक पूजन कार्यक्रम आयोजित किए जाएंगे। कई मंदिरों में अखंड रामायण पाठ, शिव महापुराण कथा और भक्ति संगीत का आयोजन भी रखा गया है। हस्देव गंगा तट पर श्रद्धालु पवित्र स्नान कर भगवान शिव का जलाभिषेक करेंगे। वहीं सिद्धबाबा धाम और संकट मोचन धाम में रात्रि जागरण के दौरान भजन-कीर्तन से पूरा वातावरण शिवमय हो जाएगा। दुर्गा मंदिर सिद्ध बाबा लेदरी और श्रीराम मंदिर में भी साज-सज्जा के साथ शिव विवाह की रस्में पारंपारिक रूप से संपन्न कराई जाएंगी। महाशिवरात्रि को लेकर मंदिर समितियों द्वारा सुरक्षा, स्वच्छता और श्रद्धालुओं की सुविधा के लिए विशेष इंतजाम किए गए हैं। परंपरा, प्रकृत व्यवस्था और दर्शन व्यवस्था को सुचारु रखने के लिए स्वयंसेवकों की तैनाती की गई है। प्रशासन मंडल प्रबंधन और यातायात व्यवस्था को लेकर सतर्क है, ताकि श्रद्धालुओं को किसी प्रकार की असुविधा न हो। धार्मिक मान्यताओं के अनुसार महाशिवरात्रि भगवान शिव और माता पार्वती के विवाह का पावन पर्व है। इस दिवस तट, उपासक और रात्रि जागरण का विशेष महत्व है। विद्वानों के अनुसार शिवरात्रि पर संयम, साधना और भक्ति से जीवन में सकारात्मक ऊर्जा का संचार होता है। कुल मिलाकर महाशिवरात्रि पर मनेन्द्रगढ़ जिला शिवमक्ति के रंग में रंगा नजर आएगा। हर ओर हर हर महादेव और ॐ नमः शिवाय के जयघोष से वातावरण भक्तिमय होगा और शिव-पार्वती विवाह का पर्व श्रद्धा और उत्साह के साथ मनाया जाएगा।

मेण्ड्रा में मेले का आयोजन



मनेन्द्रगढ़। महाशिवरात्रि के पावन अवसर पर 15 फरवरी रविवार को जगह में एक सार्वजनिक निःशुल्क आयुर्वेदिक चिकित्सा स्वास्थ्य शिविर का आयोजन किया जा रहा है। यह शिविर कतारेश्वर शिव मंदिर प्रांगण, ग्राम डगोरा मनेन्द्रगढ़ में आयोजित होगा। इस संबंध में जानकारी देते हुए संस्थान के अध्यक्ष सरदार जसवीर सिंह कालरा ने बताया कि महाशिवरात्रि जैसे आध्यात्मिक पर्व पर स्वास्थ्य सेवा को समाज से जोड़ने के उद्देश्य से यह शिविर लगाया जा रहा है, ताकि ग्रामीण एवं शहरी क्षेत्र के अधिक से अधिक लोग इसका लाभ उठा सकें। शिविर में आयुर्वेद विशेषज्ञ डॉ. पूर्णमा सिंह द्वारा रोगियों की जांच की जाएगी। शिविर के दौरान आयुर्वेदिक पद्धति से सामान्य रोग, जोड़ों का दर्द, गैस, एसिडिटी, त्वचा रोग, तनाव, अनिद्रा, शुगर एवं रक्तचाप जैसी समस्याओं पर परामर्श दिया जाएगा। साथ ही आवश्यकतानुसार आयुर्वेदिक

निःशुल्क आयुर्वेदिक स्वास्थ्य शिविर कल



शिविर का उद्देश्य लोगों को आयुर्वेद के प्रति जागरूक करना औषधियां भी निःशुल्क उपलब्ध कराई जाएंगी। अध्यक्ष सरदार जसवीर सिंह कालरा ने बताया कि आयुर्वेद भारत की प्राचीन चिकित्सा पद्धति है, जो बिना दुष्प्रभाव के रोगों का उपचार करती है। इस शिविर का मुख्य उद्देश्य लोगों को आयुर्वेद के प्रति जागरूक करना और स्वस्थ जीवनशैली अपनाने के लिए प्रेरित करना है। उन्होंने क्षेत्रवासियों से अपील की कि वे अधिक से अधिक

शिविर का उद्देश्य लोगों को आयुर्वेद के प्रति जागरूक करना

संख्या में पहुंचकर इस निःशुल्क स्वास्थ्य शिविर का लाभ लें और अपने परिवारजन को भी साथ लाएं। शिविर का आयोजन हास्ययोग सेवा समिति मनेन्द्रगढ़ के तत्वावधान में किया जा रहा है। आयोजकों को उम्मीद है कि महाशिवरात्रि के इस शुभ अवसर पर यह सेवा कार्य समाज के लिए लाभकारी सिद्ध होगा।

विवेकानंद कालेज की वार्षिक पत्रिका का विमोचन

हरिभूमि न्यूज ▶▶ मनेन्द्रगढ़

शासकीय विवेकानंद स्नातकोत्तर महाविद्यालय मनेन्द्रगढ़ की वार्षिक पत्रिका विवेकसुधा का विमोचन स्वास्थ्य मंत्री श्याम बिहारी जायसवाल के द्वारा उनके गृहग्राम रतनपुर कार्यालय में गरिमामयी वातावरण में संपन्न हुआ। यह अवसर महाविद्यालय परिवार के लिए अत्यंत गौरवपूर्ण एवं प्रेरणादायी रहा। कार्यक्रम में महाविद्यालय के प्राचार्य प्रो. श्रावनी चक्रवर्ती के नेतृत्व में प्राध्यापण डॉ. सरोजबाला श्याम विश्वा, डॉ. रश्मि तिवारी, डॉ. सुशील कुमार तिवारी, डॉ. अरुणिमा दत्ता, श्रीमती स्मृति अग्रवाल एवं अतिथि व्याख्याता पुष्पराज सिंह, थनेन्द्र कश्यप, अभिषेक कुमार सिंह, कार्यालयीन स्टॉफ मनीष कुमार श्रीवास्तव, सुनील जॉनसन बाड़ा की गरिमामयी उपस्थिति रही। इस अवसर पर स्वास्थ्य मंत्री श्री



जायसवाल ने विवेकसुधा के प्रकाशन की सराहना करते हुए कहा कि इस प्रकार की विद्यार्थियों के प्रति आभार व्यक्त किया। उन्होंने कहा कि विवेकसुधा केवल एक वार्षिक प्रकाशन नहीं बल्कि महाविद्यालय की बौद्धिक एवं सांस्कृतिक चेतना का प्रतिबिम्ब है। विमोचन समारोह में उपस्थित सभी प्राध्यापकों एवं अतिथियों ने पत्रिका के प्रकाशन को शैक्षणिक एवं सांस्कृतिक दृष्टि से महत्वपूर्ण उपलब्धि बताया।

कठौतिया में योग एवं प्राणायाम सत्र का आयोजन

मनेन्द्रगढ़। राष्ट्रीय सेवा योजना

इकाई के तहत पतंजलि योग समिति के द्वारा संचालित त्रि-दिवसीय योग एवं प्राणायाम सत्र का विधिवत समापन पूर्व माध्यमिक शाला कठौतिया के प्रांगण में किया गया। शासकीय विवेकानंद महाविद्यालय के राष्ट्रीय सेवा योजना के चयनित 70 छात्र-छात्राओं को योग एवं प्राणायाम की विस्तृत जानकारी जिला योग शिक्षक सतीश उपाध्याय के द्वारा दी गई। योग प्रशिक्षक उपाध्याय ने कहा कि सदियों से भारत में योग का हस्तक्षेप रहा है जिसे अब अंतरराष्ट्रीय पहचान मिल चुकी है। प्राणायाम के माध्यम से शरीर में समापन अवसर पर छग योगासन स्पोर्ट्स फेडरेशन के गोल्ड मेडलिस्ट योग युवा योग प्रशिक्षक विवेक कुमार तिवारी ने योग का शानदार प्रदर्शन किया। प्रशिक्षण शिविर में एमसीबी योग सेवा समिति की महिला इकाई से रूपा पोद्दार, कल्पना सिंह राजपूत, अर्चना



प्रति उत्साहित छात्र प्रतिभागियों को सूक्ष्म आसन के अतिरिक्त भस्त्रिका, कपालभाति, बाह्य प्राणायाम, उज्जायी, अनुलोम विलोम, ध्रामरी, उदगीत का अभ्यास कराया गया। समापन अवसर पर छग योगासन स्पोर्ट्स फेडरेशन के गोल्ड मेडलिस्ट योग युवा योग प्रशिक्षक विवेक कुमार तिवारी ने योग का शानदार प्रदर्शन किया। प्रशिक्षण शिविर में एमसीबी योग सेवा समिति की महिला इकाई से रूपा पोद्दार, कल्पना सिंह राजपूत, अर्चना

देशभर की 15 टीमों की दमदार रही भागीदारी

गोल्डकप फुटबाल प्रतियोगिता का फाइनल मैच आज

हरिभूमि न्यूज ▶▶ चरचा कॉलेरी

50 वें अखिल भारतीय शोषन स्मृति गोल्ड कप फुटबाल प्रतियोगिता सत्र 2025-26 का भव्य आयोजन चरचा में किया जा रहा है। इस प्रतिष्ठित राष्ट्रीय स्तर की प्रतियोगिता में देश के विभिन्न राज्यों से आई 15 सशक्त टीमों भाग ली हैं, जिससे खेल प्रेमियों में खासा उत्साह देखा जा रहा है। प्रतियोगिता में भाग लेने वाली प्रमुख टीमों वाराणसी उत्तरप्रदेश, नीमच मध्यप्रदेश, बेंगलुरु कर्नाटक, दुर्गापुर व खडगपुर पश्चिम बंगाल, संबलपुर ओडिशा, नागपुर महाराष्ट्र, हैदराबाद तेलंगाना, चेन्नई तमिलनाडु, दिल्ली, इम्फाल मणिपुर, केरला पुलिस केरल, रांची झारखंड, बक्सर बिहार सहित मेजबान चरचा करी टीम शामिल हैं। इन टीमों की मौजूदगी ने प्रतियोगिता को अखिल भारतीय स्वरूप प्रदान किया है। फाइनल मुकाबला 14 फरवरी शनिवार को दोपहर 2:30 बजे से महाजन स्टेडियम चरचा में खेला जाएगा। इस दिन फाइनल खेल के पश्चात सम्मान समारोह का आयोजन भी होगा। सम्मान समारोह के मुख्य अतिथि अध्यक्ष सह प्रबंधक निदेशक कोलाहल तथा सभी प्रकार के ध्वनि विस्तारक यंत्रों के उपयोग पर पूर्णतः प्रतिबंध रहेगा।



खिलाड़ियों से परिचय प्राप्त करते अतिथि।

विधायक बैकुण्ठपुर एवं पूर्व कैबिनेट मंत्री भईयालाल राजवाड़े तथा कार्यक्रम की अध्यक्षता क्षेत्रीय महाप्रबंधक बैकुण्ठपुर क्षेत्र बोपुन झा करेंगे। आयोजकों ने क्षेत्रवासियों एवं खेलप्रेमियों से फाइनल मुकाबले और सम्मान समारोह में उपस्थित होकर खिलाड़ियों का उत्साहवर्धन करने की अपील की है। इस आयोजन से न केवल खेल प्रतिभाओं को मंच मिलेगा, बल्कि चरचा क्षेत्र को राष्ट्रीय खेल मानचित्र पर नई पहचान भी मिलेगी। प्रतियोगिता के दौरान दर्शकों की भारी भीड़ उमड़ी रही और हर मुकाबले में खिलाड़ियों ने उत्कृष्ट खेल भावना का परिचय दिया। आयोजन समिति द्वारा मेदान, सुरक्षा, दर्शक व्यवस्था, चिकित्सा सुविधा एवं अनुशासन के समुचित व्यवस्था की गई, जिससे प्रतियोगिता सफलतापूर्वक संपन्न हो सकी। गोल्ड कप फुटबॉल प्रतियोगिता के आयोजन में स्थानीय खेल प्रेमियों, युवाओं एवं स्वयंसेवकों का विशेष योगदान रहा। आयोजन से क्षेत्र के युवाओं में खेल के प्रति रुचि बढ़ी है और उन्हें राष्ट्रीय स्तर के खिलाड़ियों को नजदीक से देखने व सीखने का अवसर मिला है। फाइनल मुकाबले को लेकर दर्शकों में खासा उत्साह है। माना जा रहा है कि फाइनल मैच रोमांचक होगा और स्टेडियम खराब भर जाएगा। विजेता एवं उपविजेता टीमों को ट्रॉफी, पुरस्कार राशि एवं सम्मान पत्र प्रदान किए जाएंगे। आयोजन समिति एवं एसईसीएल प्रबंधन ने सफल आयोजन के लिए सभी सहयोगी संस्थाओं, खिलाड़ियों, अधिकारियों एवं क्षेत्रवासियों के प्रति आभार व्यक्त किया है। साथ ही यह उम्मीद जताई है कि आने वाले वर्षों में भी इस तरह के खेल आयोजनों से क्षेत्र में खेल संस्कृति को नई मजबूती मिलेगी। आयोजन समिति में अध्यक्ष सह क्षेत्र प्रबंधक संजय कुमार, उपाध्यक्ष संदीप कुमार, सचिव मो. रियाज, सह-सचिव तपेश्वर प्रसाद एवं प्रवीन डेहरिया, तथा कोषाध्यक्ष महेश कुमार को विभिन्न दायित्व सौंपे गए हैं।

लिए सभी सहयोगी संस्थाओं, खिलाड़ियों, अधिकारियों एवं क्षेत्रवासियों के प्रति आभार व्यक्त किया है। साथ ही यह उम्मीद जताई है कि आने वाले वर्षों में भी इस तरह के खेल आयोजनों से क्षेत्र में खेल संस्कृति को नई मजबूती मिलेगी। आयोजन समिति में अध्यक्ष सह क्षेत्र प्रबंधक संजय कुमार, उपाध्यक्ष संदीप कुमार, सचिव मो. रियाज, सह-सचिव तपेश्वर प्रसाद एवं प्रवीन डेहरिया, तथा कोषाध्यक्ष महेश कुमार को विभिन्न दायित्व सौंपे गए हैं।

पेनाल्टी शूटआउट में सेरसा खड़कपुर की शानदार जीत

अखिल भारतीय शोषन स्मृति 50 वां गोल्ड कप फुटबॉल टूर्नामेंट स्वर्ण जयंती समारोह के 11 वें दिन खेला गया दूसरा सेमीफाइनल मुकाबला सेरसा के लिए अत्यंत रोमांचक और यादगार रहा। यह मुकाबला सेरसा खड़कपुर पश्चिम बंगाल और जाँय यूनिवर्सिटी चेन्नई तमिलनाडु के बीच खेला गया। सेमीफाइनल मुकाबले की मुख्य अतिथि सौम्य महिला मंडल अध्यक्ष पूम झा रहीं। विशिष्ट अतिथि के रूप में विद्युत लाता दास, संस्था रामावत, अलका चौबे एवं संगीता सिंह उपस्थित रहे। मैच प्रारंभ से पूर्व अतिथियों द्वारा खिलाड़ियों से परिचय, फोटो सेशन आदि के साथ खेल की औपचारिक शुरुआत की गई।

हिनद विद्यालय इंग्लिश मीडियम हायर सेकेंडरी स्कूल चरचा में 12 फरवरी को सत्र 2025-26 के अंतर्गत वार्षिकोत्सव का भव्य आयोजन हर्षोल्लास अनुशासन एवं सांस्कृतिक विविधता के साथ संपन्न हुआ। यह आयोजन विद्यालय की स्थापना के 25 वर्ष पूर्ण होने के उपलक्ष्य में रजत जयंती समारोह के रूप में भी मनाया गया, जिसने कार्यक्रम को विशेष गौरव प्रदान किया। कार्यक्रम में विद्यालय प्रबंधन, प्राचार्य, शिक्षकगण एवं विद्यार्थियों द्वारा अतिथियों का आत्मीय स्वागत किया गया।

समारोह के मुख्य अतिथि नगर पालिका अध्यक्ष अरुण जायसवाल, विशिष्ट अतिथि नगर पालिका उपाध्यक्ष राजेश सिंह, पत्रकार नीरज गुप्ता, अंकित अग्रवाल एवं पत्रकार कमरुद्दीन निशा उपस्थित रहे। कार्यक्रम की अध्यक्षता विद्यालय के डायरेक्टर निखार खान ने की। कार्यक्रम का शुभारंभ मां सरस्वती एवं भारत माता के छायाचित्र पर माल्यार्पण कर दीप प्रज्वलित कर किया गया। तत्पश्चात अतिथियों का पुष्पचूषण कर सम्मान किया गया। इस अवसर पर उत्कृष्ट

हिन्द विद्यालय चरचा का रजत जयंती उत्सव, मेधावी विद्यार्थियों का सम्मान

शैक्षणिक एवं सह-शैक्षणिक प्रदर्शन करने वाले छात्र-छात्राओं को पुरस्कार एवं प्रमाण-पत्र प्रदान कर सम्मानित किया गया, जिससे विद्यार्थियों में उत्साह और प्रेरणा का संचार हुआ। नगर पालिका अध्यक्ष श्री जायसवाल ने कहा कि विद्यालय का 25 वर्षों का सफर शिक्षा के क्षेत्र में अनुकूल है। उन्होंने कहा कि ऐसे शैक्षणिक संस्थान न केवल गुणवत्तापूर्ण शिक्षा देते हैं, बल्कि विद्यार्थियों के सर्वांगीण विकास में भी महत्वपूर्ण भूमिका निभाते हैं। नगर पालिका उपाध्यक्ष राजेश सिंह ने कहा कि शिक्षा ही समाज के विकास की सबसे मजबूत नींव है। उन्होंने विद्यालय प्रबंधन एवं शिक्षकों के प्रयासों की सराहना करते हुए विद्यार्थियों को निरंतर मेहनत और अनुशासन के साथ आगे बढ़ने का संदेश दिया। विद्यालय के डायरेक्टर निखार खान ने जानकारी देते हुए बताया कि गणतंत्र दिवस के अवसर पर की गई घोषणा के अनुरूप, उत्कृष्ट प्रदर्शन करने वाले 12 वीं कक्षा के छात्र-छात्राओं को 51,000 की प्रोत्साहन राशि प्रदान की जाएगी, वहीं 10 वीं कक्षा की 21000 रूपए व छात्राओं को आगे की पढ़ाई विद्यालय संस्था द्वारा निःशुल्क कराई जाएगी।

